

ఉత్త (రం) కథ

పెళ్ళి కాని వాళ్ళకి, పెళ్ళయి కాపురం పెట్టని వాళ్ళకి—రీసెర్చి స్కాలరు రాజారావిచ్చే సందేశ మేమిటంటే— రాజోయే భార్య గురించి ఏవేవో వెర్రి వెర్రి కలలు కంటూ, ఊహలోకంలో విహరించక— వాసవానికి దగరలో ఉండమని. ఈ సందేశం అతను స్వీసు భవంమీద ఇచ్చినదే !

ఈ సందేశాన్ని వ్యవధానికి వారం రోజులుముందు అతను రాజోరేటరీలో కూర్చుని అదేపనిగా ఆలోచించసాగాడు. ఆలోచిస్తూన్నకొద్ది అతనికి తనేదో పెద్ద పొరబాటు చేశానని అనిపించసాగింది.

అక్కడున్న యాసిడ్ బాటిల్నున్నీటిలోనూ వసుంధరముఖం కనిపించినప్పటికీ అతనా పే ఆశ్చర్యపడలేదు. ఐంగారంవంటి వసుంధరను కరిగించే శక్తి అక్కడున్న ఏ "యాసిడ్" కూలేదు—పెగ తెల్లగా కప్పిస్తూన్న ఆ బాటిల్లో ఆమెముఖం కనిపించడంలో ఆశ్చర్యం లేదు. కానీ ఆ కువచ్చని "క్రోమియమ్ కోరైడ్" సౌల్యాష వోంచి ఆమెముఖం కన్పిస్తోందంటే అది తనలోని లోపమే ననుకోవాలి.

రెండు గంటలవరకూ ప్రయోగాలతో కుస్తీ పట్టి విఫలు డయ్యాకనే అతను కూర్చుని ఆలోచించసాగాడు— శైట్రోవాసిడ్ వదిలవు పచ్చగా

మారిన తన ఆరిచేతివంక మానుకుంటూ—

అసలు తను తొందరపడి పెళ్ళిచేసుకోవడం వల్లనే ఈ నష్టాలన్నీ వచ్చాయని గ్రహించడాని కతనికెంతో సేపై పట్టలేదు.

వసుంధరతో అతనికి వివాహం నిశ్చయమై చాలాకాలమే అయింది. అయినా అప్పుడతని ఆలోచనల్లో ఆమె ఎక్కువగా మెదిలేది కాదు. అసంతోషానికి వివాహంమీదనే దృష్టిలేదు. థీసెన్ సబ్మిట్ చేసేదాకా పెళ్ళిచేసుకోకూడదని అతను గట్టిగానే అనుకున్నాడు.

అయితే—పెద్దకొడుకును పెళ్ళి పీటలమీద చూడాలని కోరుకునే ముసలి తల్లి, ఇంకా రెండేళ్ళుపోతే, చదువాపై లేని తన కూతుర్ని పెళ్ళిచేసుకోదేమోననే భయంతో కాబోయే మావగారూ అతన్ని ఉత్తరాలతో ఉక్కిరిబిక్కిరి చేసి అతనిచేత అవు ననిపించారు.

పెళ్ళయితే మాత్రం ఏమయింది— థీసెన్ సబ్మిట్ చేసేదాకా శోభనానికి ఒప్పుకోకుండా ఉంటే— చక్కగా రీసెర్చి చేసుకోవచ్చునని అనుకున్నాడతను.

వసుంధర

కానీ - తన ఊహ పూర్తిగా పొర
 జాబి అతని కిప్పుడర్ ముం ది.
 విముహూరాన వసుంధర మె ద లో
 అతను మూడు ముక్కు వేళాదోగానీ
 — ఆ మూడు ముక్కులోని మాహాత్మ్యం
 కావచ్చు !

రాజారావు పెళ్ళయ్యాక వి కా థ
 వట్టుం వచ్చి నెలరోజులు దాటినప్ప
 టికీ— అతను లాటోరేటరికి సరిగా
 రావడంలేదనీ, వర్కు- సరిగా చేయడం
 లేదనీ— ప్రాఫెసరుగా రతన్ని సాధిం
 చ సాగారు. కానీ అతను ఏంచేస్తాడు ?
 మ న స్సం తా వసుంధర మీ ద కే
 పోకోంది....

హృ ద యాన్ని పోగొట్టుకోవడ
 మంటే ఏమిటో అతనికి అర్థమ
 అంది !

రాజారావు రచయిత. అందువల్ల
 ఎక్కువగా ఉపాల్లో కేలే అలవాటుంది.
 ఊహలో కేలినప్పుడల్లా అ త ని కి
 వసుంధర కనిపించి కవ్వించసాగింది
 — ఇదీ అతని అవస్థ; దీనికి నివారణో
 పాయం ఏమిటి ?

అతను బుర్ర బద్దలు కొట్టుకుని
 ఆలోచించాడు. బుర్ర బద్దలయిందో
 లేదో గాని— ఆలోచన మాత్రం తట్టి
 లేదు. అతన్ని కలుసుకోడానికి అప్పుడే
 లాటోరేటరికి వచ్చిన స్నేహితుడొకడు
 — అతని ముఖాన్ని చూస్తూనే పడు
 తున్న అవస్థను గుర్తించి — “త్వరగా
 కా పు రం పెట్టేయకూడదుటోయ్ !”
 అన్నాడు.

“అది నేవెలా చెప్పను. మా మావ
 గారికి తట్టాలిగానీ—” అనుకున్నాడ
 తను. స్నేహితుడికి మాత్రం బదులుగా
 చిరునవ్వు నవ్వుతూ.

వసుంధరను స్మృతి పదంలోంచి
 తప్పించడానికని అతను ఆ రో జా
 మ్యాట్టికి “పెళ్ళిచేసేమాడు !” సిని
 మాకు వెళ్ళాడు. సినిమా చాలా సరదా
 గానే ఉండి అతన్ని మరిపించ బోయిం
 దిగానీ. మధ్యలో ఎస్థిరామాలావుకి,
 జీవరలక్ష్మికి వివాహం జరగడంతో—
 అతనికి తన పెళ్ళిగుర్తుకొచ్చి మళ్ళీ
 వసుంధర గుర్తు కొచ్చేసింది.

అప్పుడే అతనికో ఆలోచన తట్టింది.
 తను వసుంధరకో ఉత్తరం రాస్తే—

కానీ, ఆమెతో తనకింకా ఏ విధ
 మైన చనువూ ఏ ర్పడలే దు—మరి
 ఎలా రాస్తాడు ; రాసినా అంతా ఏమను
 కుంటారు;

అతని మనస్సు నం ది గ్ధం లో
 పడింది. ఉత్తరం రాయాలని అతనికి
 గాఢంగా అవిపించ సా గిం ది. కానీ
 జవాబు మావగారి దగ్గరుంచి వస్తుం
 దేమోనని అతని భయం— “తప్ప
 బ్బాయ్—అలా రాయకూడదు” —
 అంటూ మావగారు రాస్తే—

తన అనుమానాలకి అతనికి నవ్వు
 చ్చింది. ముక్కు, మొహం ఎరగని
 ఆడపిల్లకి ధైర్యంగా ఉత్తరాలు రాసే
 యువకులున్న ఈ రోజుల్లో, తను—
 స్వయంగా శాశికట్టిన భార్యకు ఉత్తరం

తాయడానికి ఎంతగానో ఆలోచిస్తున్నా-
తంపే హాస్యాస్పదంగా ఉండదూ ?

కానీ - వసుంధర ఆపే చదువుకో-
లేదు. తను ఉత్తరం రానే ఆరం చేసు-
కుని, జవాబిచ్చే తెలివితేటలు ఆమె-
కున్నాయా; లేక - నలుగురూ నవ్వితే-
అభిమానపడి ఏడుస్తుందా ?

సినిమానుంచి బయటకు వచ్చి కానీ
హోటలుకు వెళ్ళిన అతను ఆక్కడ
కన్పించిన స్నేహితుని ముందు ఇదే
వందేహాన్ని వెలిబుచ్చాడు. ఆ స్నేహి-
తుడు పక్కన నవ్వేశాడు.

“చాలా పూర్వకాలంవదిలా ఉన్నా-
వోయ్ నువ్వు-భార్యకు ఉత్తరం రాయ-
డానికి ఇంత ఆలోచనా; అసలు—
శోభనం ముంసు రాసుకున్న ఉత్తరాలు
ఎంత ఆహ్లాదకరంగా ఉంటాయో
తెలుసా; అనుభవంమీద చెబుతున్నాను
—రాసిచూడు ఒకసారి తెలుస్తుంది
మఱా !”

రాజారావు అనుమానంగా అన్నాడు
మరి జవాబు వస్తుందంటావా ?”

ఆ స్నేహితుడు మళ్ళీనవ్వి అన్నాడు
“నా అనుభవం చెప్పనామరి—
మా ఆవిడనాకు జవాబిస్తూ “మీరు ఉత్త-
రం రాయకపోతే మరో రెండ్రోజులు
చూసినేనే రాద్దామనుకుంటున్నాను !”
అని రాసింది. ఆడవాళ్ళకీ, మనకీ ఈ
ఉహలో మాత్రం ఏం తేడా లేదంటే
వమ్ము !”

రాజారావు కీమాట యిత్యాహాన్ని
కలిగించాయి. ఏమైనాసరే భార్యకు ఉత్త-

రం రాయాలని నిరయించుకున్నాడు.
ఎప్పుడైతే ఉత్తరం రాయాలి అని
నిరయించుకున్నాడో వెంటనే అతనికో-
ధర్మనందేహం వచ్చింది - ఏమని
రాయాలి అని.


అసలు భర్త భార్యకు ఉత్తరంలో
ఏం రాస్తాడు; ఈ విషయం ఒకళ్ళ
నడిగేది కాదు. అయినా అతను అడిగి
అడుగనట్లుగా ఆ స్నేహితుణ్ణి అడి-
గారు - “ఏమిటో పేజీలు పేజీలు
ఉత్తరాలు రాసేస్తావ్ - ఏం రాస్తావేమి-
టోయ్ మీ ఆవిడకి ”

ఆ స్నేహితుడు నవ్వి—” కథలు
రాసేవాడివి. నీకు నేనేం చెప్పగలను.”
అన్నాడు.

అప్పుడతనికి తను కథకుడినని
గుర్తుకొచ్చింది. అవునుమరి. తను కథ-
కుడే - ఊహించి తను ఇప్పటికీ చాలా
రాశాడు. అటువంటిది భార్య కొక
ఉత్తరాన్ని ఊహించలేదూ !

కానీ, తను రాసిన ఉత్తరానికి
జవాబు రాలింది. లేకపోతే తన మనస్సు
గాయపడుతుంది. అందుకని తనెంతో
జాగ్రత్తగా ఉత్తరాన్ని రాయాలి. కథలు
రాయడానికి మూడో కోసమని అతను
అప్పుడప్పుడు బీచికి వెళుతుండేవాడు.
కాబట్టి ఇప్పుడుకూడా బీచికి వెడితే
మందిదని అతని కనిపించింది. వెంటనే
బీచికి బయల్దేరాడు.

బీచి దగర అతనికి భాస్కర్రావవే
స్నేహితుడు కనిపించారు.



“హలో! ఏమిటి విశేషాలు?”
రాజారావు పలకరించాడు.

“ముందు నాకు కంగ్రాచ్యులేషన్సు
చెప్పాలి!”

“ఎందుకు?”

“నా మొదటి ఉత్తరానికి నూ ఆవిడ
దగ్గర్నుంచి సమాధానం వచ్చింది—”

ఎందుకనో రాజారావు ముఖం మండి
పోయింది. “కంగ్రాచ్యులేషన్సు”
అన్నాడు నెమ్మదిగా. ఎందుకో తనకు
అమాయ కలిగిందని అతను గ్రహిం
చాడు. భాస్కరావు భార్య భాస్క-
రావుకి ఉత్తరం రాస్తే తనకు
అమాయ ఎందుకు? అను ఉత్తరం
రాస్తే తన భార్య మాత్రం జవాబు
రాయదు కనుకనా?

వెంటనే అతనికి చక్కని ఉహ
తట్టింది. ఎలా రాస్తే భార్యవద్దనుంచి

ఉత్తరం వస్తుందో అర్థమయిందని
పించింది. ఆన్యమనస్కంగానే భాస్క-
రావుతో సంభాషణ ముగించి నీచి
నుంచి తొందరగా రూమ్ చేరుకున్నాడు.

అప్పటికి క్యారియర్ వచ్చి రెడీగా
ఉంది. రూమ్ మేట్ లక్ష్మీనారాయణ
అక్షవికోసమే ఎడరు మాస్తూండడం
వల్ల, రాగానే రాజారావుని పలకరించ
జోయాడు. “ఉత్తరం రాస్కొవాలి;
నన్ను మాట్లాడించకండి!” అని సీఠి-
యన్ గా ఓ తెల్లతాగితాన్ని తీసి కుర్చీలో
కూర్చుని, జేబులోంచి పెన్ను తీసి విడి
పాడు. పెన్నులో సిరా ఉంది.

ఏదయినా మంచిపని చేద్దామను
కున్నప్పుడు దాని కన్నీ విఘ్నాలే
జరుగుతాయని కథకుడిగా నమ్మే రాజా-
రావు పెన్నులో సిరా ఉండిఉండదని
అనుకున్నాడు. తానీ, పెన్నులో సిరా

ఉండడంతో, కను చేస్తున్నది మంచి పనికాదేమోనని ఒక లిప్తకాలం అతనికి అనిపించింది. అయినా, అతను నిరుత్సాహపడకుండా రాయడం మొదలుపెట్టాడు.

రాసేముందే అతను అనుకున్నాడు. సంబోధన చాలా సింపుల్ గా, సహజంగా ఉండాలని. ఏదో సినిమాలలోలా, కృత్రిమంగా హృదయ రాజీ, ఆరాధ్య దేవత అంటూ వ్రాయకూడదు.

ఉత్తరం రాయడం మొదలుపెట్టాడతను.

“ప్రియమైన చి! సౌ! వసుంధరను రాజారావు దీవించి వ్రాయునది—

నీవు థర్డు ఫారం ప్యానయినట్లు మీ నాన్నగారు రాసిన ఉత్తరంవల్ల తెలుసుకుని చాలా సంతోషించాను. ముందు ముందుకూడా బాగా చదివి అలానే ప్యానవుతావని ఆశిస్తున్నాను.

నీవు చదువుకోలేదనీ, అందువల్ల నేను ఉత్తరం రాస్తే జవాబివ్వవనీ నా స్నేహితులు నన్నేటిపించడం మొదలుపెట్టారు. నా కృపిన్నిలా తక్కువ చేస్తుంటే చూడలేక, చదువు కోకపోయినా నా భార్య తెలివితేటలకేం తక్కువకాదు; నేను ఉత్తరం రాయకానీ - రాస్తే వెంటనే సమాధానం ఇస్తుందని పందెం కట్టాను. ఆ పందెంలో వాళ్ళని గెలిపిస్తావో, నన్నే గెలిపిస్తావో నీదే భారం!

నేను తొందరగా రీపెర్టి పూర్తిచేసు

కుని ఉద్యోగంలో ప్రవేశిద్దా మనుకుంటున్నాను. ఆ తొందర ఎందుకనుకుంటున్నావు - నీ కోసమే!

మొన్న పెళ్ళిచేసిచూడు నీ నీ మా చూశాను. నీనిమా చాలా బాగాఉంది - అందులో ఒక పెళ్ళి జరుగుతుంటే మన పెళ్ళి గుర్తుకొచ్చింది. వెంటనే నీవు, అమాయకమైన నీ ముఖం గుర్తుకొచ్చాయి. మనసంతా అదోలా అయిపోయి వెంటనే నీకు ఉత్తరం రాయాలనిపించింది. ఒక విధంగా ఉత్తరం రాయడానికి ఇదీ కారణమే!

నాలుగేళ్ళక్రితం పెళ్ళి చూపులకని నేను వచ్చినప్పుడు - పెళ్ళిని విమ్మనలుగురూ వేళాకోళం చేస్తున్నారని ఏడుస్తూకూర్చున్నావు. అప్పుడు విమ్మనేనలాగే చూడవలసి వచ్చింది. ఇప్పుడు నేను ఉత్తరం రాశానవి వణగురూ వేళాకోళం చేస్తే ఏడుస్తూ కూర్చుంటావేమోనని భయంగా ఉంది. నీ వలాంటిదాని వయితేమాత్రం నాకు జీవితమంతా ఏడుపే అవుతుంది. కానీ నీ వలాటి దానివని అనుకోను. నీవు నా బంగారు వసుంధరవు - అవునా!

మన పెళ్ళి ఫొటోలు మా ఊళ్ళో తీయించుకున్నవి. నాన్నగారు పంపించారు. చాలా బాగా వచ్చాయి. అన్నింటల్లోనూ నువ్వే బాగున్నావు. ఒక ఫొటోలో నవ్వుకూ ఎంతోబాగావచ్చావు. ఆ ఫొటోలను రోజుకు పది సార్లైనా చూసుకుంటున్నానంటే నమ్ము!

ఇలా రాస్తుంటే బహుశా నీకు ఆ ఫొటోలను చూడాలనిపిస్తుందనుకుంటాను. కావాలంటే తప్పక పంపిస్తాను. కానీ ఒక్క షరతు... నీ ఫొటోలను చూస్తూ బ్రతుకుతూన్న నేను అవి లేకపోతే ఉండలేను. కాబట్టి నీ ఫొటో ఎదయినా ఉంటే పంపించు— లేదా కనీసం ఈ ఫొటోల నునా వెంటనే పంపించేయి! ఏసంగతి జవాబిస్తావు కదూ!

ఇంకా ఎన్నో రాయాలని ఉంది. కానీ నీ వద్దనుంచి జవాబు రాదేమోననే అనుమానం నన్ను పీడిస్తోంది. పైగా జవాబు రాకపోతే స్నేహితుల్లో అవమానం! అన్నీ వివరంగా కాను. అటుపైన నీ ఇష్టం!

మీ నాన్నగారి దగ్గర్నుంచి తరచూ ఉత్తరాలు అందుతూనే ఉన్నాయి. వాటి వల్లే మీ అమ్మగారి క్షేమమూ, తమ్ముళ్ళ క్షేమమూ తెలుస్తున్నాయి.

మీ తమ్ముళ్ళు పరీక్షలు ప్యాసైనా కని తెలిసి చాలా సంతోషించాను. వాళ్ళను బాగా చదువుకోమను— పెళ్ళిలో చూసినప్పుడు నీవు చాలా బలహీనంగా ఉన్నట్లు కనిపించావు— ఏవయినా మంచి మందులు పుచ్చుకో! ఇక్కడ క్యారియరు ధోజనం చేస్తున్నావా ఆరోగ్యం సంగతి వేరే ఏమీ వ్రాయనక్కరలేదు.

ఇంతే సంగతులు. నీ జవాబుకోసం ఎదురు చూస్తుంటాను. ఏ జవాబు రాక

పోతే మాత్రం ఇదే నీకు నా ఆఖరి ఉత్తరం—

రాజారావు

ఉత్తరం రాసేసి ఓ సారి భారంగా నిట్టూర్చాడు రాజారావు. అంతసేపూ ఓపిగా ఎదురు చూస్తూన్న లక్ష్మీనారాయణ — “రాయడం అయిపోయిందిగా — మరి ధోంచేద్దామా?” అన్నాడు. సరేనంటూ లేచాడు రాజారావు.

రాజారావుకి అన్నం సహించలేదు. తను రాసిన ఉత్తరమే మెదుల్తోంది మనస్సులో — అనుకోకుండా తను రాశాడు ఉత్తరాన్ని—తప్పకుండా జవాబు రావాలి!

కొందరగా ధోజనం ముగించి అతను మంచంమీద పడుకుని మళ్ళీ ఉత్తరాన్ని చదువుకోసాగాడు. ఒకసారి, రెండుసార్లు, మూడుసార్లు.... తర్వాత అతనికి విసుగొచ్చింది. ఉత్తరాన్ని మడతపెట్టి కవర్లోకి వెట్టేశాడు. ఎర్రవ రాస్తూ వసుంధర పేరు రావేటప్పుడు అతని చేయి వణికింది.

మరో పావుగంటలోనే — రోజూ లానే — చుట్టవక్కల వాళ్ళంతా రాజారావు రూమ్ చేరుకున్నారు — హాస్కు ప్రారంభించడానికి. మధ్యలో రాజారావు తను ఉత్తరం రాసినట్లుగా ప్రకటించాడు. స్నేహితు లతన్ని అభినందించారు. అనుమానిస్తూన్న అతనికి — తప్పక జవాబు వస్తుందని ఆ భయమిచ్చే రుకూడా. ఆ సందర్భంలోనే —

ఉత్తరమే గనుకవస్తే పార్టీ ఇస్తానని
పేషాతులకు వాగ్దాన మిచ్చాడు.

రాజారావు నవ్వుకున్నాడు. ఉత్తరం
వస్తుందని మిత్రులు చెబుతుంటే -
రాదని వాదిస్తున్నది తను. కానీ తను
వసుంధరకు వ్యతిరేకంగా రాశాడు.
అంటే జవాబుకోసం తను అదిద్దం
రాశాడు.

అలోచనల్లో ఉన్న రాజారావు
ఆ రాత్రి సందాషాలో ఆట్టే పాల్గొన
లేకపోయాడు. కనీసం అతనికి నిద్ర
వచ్చినా బాగుండేది. అదీ రాలేదు.
కలత నిద్రలో - మధ్యమధ్య వసుంధ
రను గురించి కలలుకంటూ ఆ రాత్రి
గడిపేళా డతను.

మర్నా డుదయం పెందరాళే లేచి
కాలకృత్యాలు తీర్చుకుని, ఉంచనుగా
తైముకి పోస్టు బాక్స్లో వదేశాడు
ఉత్తరాన్ని.

ఆ రోజుల్లా కూడా క్షణమొక
యుగంలా గడిచింది రాజారావుకి -
తను పొరబాటు చేశాడేమో, ఉత్తరం
రాయకూడదేమో, రాసి వసుంధరకి -
మావగారికి లోకువై పోతాడేమో, అసలు
జవాబే రాదేమో.... ఇవే అలోచనలు
అతన్ని ఆ రోజుల్లా వేధించాయి.

ఓ కథ చదువుతూ, కాలచక్రం
వేగంగా పరుగెడుతోందని ఎలా ఆన
గలిగారు చెప్పా అనుకున్నాడు రాజా
రావు. అసలు కాలచక్రం పరుగెట్టడం
మాట దేవుడెరుగును - అగిపోకుండా

కదిలితే చాలు ననుకున్నా డతను -
ఆ రోజు ఎప్పటికీ గడవకపోవడంవల్ల
విసుగొచ్చి.

ఏమైనా కాలచక్రం అగిపోలేదు.
ఆ రోజు గడిచింది. మరో రోజు గడి
చేప్పటికి అతను కొంచెం వాస్తవికం
లోకి వచ్చాడు. వస్తే ఈ పాటికి
ఉత్తరం వచ్చేయాలి. అక్కణ్ణి
ఉత్తరం రావడానికి ఒక రోజు
మించదు. ఎలాగూ తనకు ఉత్తరం
రాదు. దానికోసం ఎదురుచూడడంకూడా
ఎందుకు ?

అతని అనుమానాన్ని బలపరుస్తూ
మరో రెండు రోజులుకూడా ఉత్తరం
రాలేదు.

కానీ, అతను ఉత్తరం రాసిననాటికి
అయిదో రోజున ఉదయం - రాజా
రావు ఇంకా మంచంమించి లేవ
కుండానే, ఎక్కసైన్స్ డెలివరీ కవరు
వచ్చింది. ఎక్కడినుంచో అనుకుంటూ
కవరు చిప్పి ఉత్తరం లాగేసరికి వసుం
ధర సంతకం కనిపించింది. రాజారావు
నిద్రమత్తు వదిలిపోయింది.

అప్పు డతనికి కలిగిన ఆనందం
అనుభవై కవేద్యమేకానీ, మాటలో
చెప్పడం కష్టం. చాలాసేపటివరకూ
అతను ఆ ఉత్తరాన్ని చదవలేక
పోయాడు.

కొంతసేపు గడిచేక అతను ఆనం
దవు అమాతాన్నించి తేడుకుని ఉత్తరాన్ని
చదువుకోసాగాడు.



“వీయమైన మీకు

నమస్కరించివ్రాయ
 నది ఇక్కడ అంక
 జీవం. మీ జీవంత
 వ్రాసిన ఉత్తరం
 అందింది నేను ఎప్పుడు
 ఎవ్వరికి ఆసలు ఉ
 రము వ్రాయుట అలవాడ
 లేదు నాకు ఎప్పుడైత
 ఉత్తరము వ్రాయడ
 సంభవించిన యెడ
 ఎక్కడైన దెలివ
 వ్రాయవలెను ఎం
 డాడ బంధు

ఉత్తరములు సరిగా ఇచ్చుట లేదు అయినా స్కూలు తెరిచి చదువులో వదిలే తీరుబడి ఉండదు నేను స్కూలు ఫెనల్ దాకా చదవాలని ఆశగా ఉన్నది మీ స్నేహితులతో పంజాలు పడి రాసినారు కనుక వెంటనే జవాబు ఇస్తున్నాను నాకోసమని కంగారు పడి ఉద్యోగము కోసము ప్రయత్నించవచ్చు ఒక మాటు మన వెళ్ళి ఫోటోలు పంపితే అందరికీ చూపిస్తాను ఆషాఢపటి తీసుకుని మా నాన్నగారు వచ్చెదరు మీరు కథలు వ్రాసినట్లు వ్రాయవద్దు నవ్వు వస్తోంది శ్రావణ మాసంలో నోము నోచుకుంటాను మా అన్నయ్య వదుగుకు కావరము వెళ్ళినాము నాలుగు రోజులుండి వచ్చినాము మా స్కూలు 20వ తారీఖునుంచి తెరిచినారు సినిమాలు ఇంకా ఏవీ చూడలేదు చూసిన తరువాత వ్రాస్తాను పుస్తకాలు కొనుక్కున్నాను ఇంటి పేరుకూడా మార్పించినారు నేను ఇదివరకుకన్న బాగానే ఉన్నాను అయినా, డాక్టర్ని అడిగి మందులు పుచ్చుకుంటాను ఇప్పుడు మీ హాలో ఎలా ఉన్నది? పిల్లలందరు

మర్చిపోవదు మీ ఆరోగ్యము జాగ్రత్త. మీ ఉత్తరము చూసి మా నాన్నగారు, మా అమ్మ చాలా సంతోషించినారు. నారాత బాగా ఉండదు నవ్వవద్దు. ఇంతే సంగతులు తప్పలున్న జ్ఞమించవలెను ఈ ఉత్తరము అందిన వెంటనే చింపిపారవేయవలెను

ఇట్లు.

వసుంధర

మొదటిసారి చదివినప్పుడతనికి ఉత్తరం సరిగా అరం కాలేదు రెండోసారి చదివినప్పుడు కొద్దిగా అతమయింది మూడోసారి చదివేవరికి పూర్తిగా అర్థమయింది

భార్య వద్దనుంచి వచ్చే ఉత్తరం ఎంతో మధురంగా ఉంటుందనీ ఉత్తరం రాసినట్లుగానే ఆమెకూడా ఎద్ద ఉత్తరం రాస్తుందనీ ఆ శిం చా డ త మ కానీ ఈ ఉత్తరం అతన్ని వాస్తవిక జగత్తు లోకి తీసుకొచ్చింది

ఉత్తరంలో అతన్ని బాధించిన అంశాలు చాలా ఉన్నాయి - "ఎప్పుడైనా ఉత్తరము వ్రాయడం సంకల్పించెదన" - అంటే అవమానము

వ్రాయవద్దనా? ఎప్పుడూ రాస్తూండమని
అడగడానికి బదులు అలా రాసిందా,
తరువాత—కథలు రాసినట్లుగా రాయ
వద్దంది—తనెంతో కష్టపడి రెండు
వేజీల్లో ఇమిడ్చిన భావాలను కథ అని
వేళాకోళం చేసింది —

వ్రతి వాక్యమూ అతన్నిలాగే నిరు
త్సాహ పరిచింది

మధ్యాహ్నం . ఉత్తరం వచ్చిం
దని తెలుసుకున్న స్నేహితు లతన్ని
స్టార్టీ అడిగారు అతను బాధగా తనను
ఉత్తరం ఎంత నిరుత్సాహపరిచి దీ
చూచాయగా చెప్పాడు అప్పుడు
ఆ స్నేహితుల్లో ఒకతను నవ్వాడు—
“ఓవ్, దీనికేనా . మా అవిదా ఇంచు
మించు నా కలాగే రాసింది అయినా,
నే నెప్పుడైనా నిరుత్సాహ పడ్డానా ?
భార్య రాసిన ఉత్తరాలు మధురంగా
ఉంటాయని ఆనడం ఎందుకో తెలుసా—
అవివాహితులకు మనమీద అసూయ
కలిగించడానికి . తెలుసా ?”

రాజారావు స్నేహితులకి స్టార్టీ ఇచ్చే
కాదు ఆలోచిస్తూన్న కొద్దీ అసూయ
చూపగల

లేకపోలే దనిపించింది వెంటనే
రూమ్కి వచ్చి ఉత్తరాన్ని మళ్ళీ చదువు
కున్నాడు, బాగుం దనిపించింది మళ్ళీ
మళ్ళీ చదివినకొద్దీ ఇంకా ఇంకా బాగుం
దనిపించసాగింది హఠాత్తుగా తన కలా
ఎందు కనిపించడం మొదలుపెట్టిందో
అతని కళ్ళం కా లేదు . బహుశా
అవివాహితుల అసూయకు గురి కావ
డానికా ;

ఏదీఏమైనా రాజోయే భార్య గురించి
ఏవేనో ఊహించుకునే వాళ్ళకి తన
ఉత్తరం కథ చెబితే . వాళ్ళకు కొంత
ఉపకారం చేసిన వాడి న వు తా న ను
కున్నాడు రాజారావు భార్య రాసిన
ఉత్తరం బాగుందని తను చెప్పడం
కంటే . ఎలాఉంటుందో ఆ అమాయ
కులకు చెబితే— వాళ్ళే ఊహించు
కుంటారుగదా !

ఈ ఉద్దేశ్యంతో అతను తన అను
భవాన్ని కాగితాలమీద తెక్కించే ఉద్దే
శంతో . జేబులోంచి పెన్నుతీసి